

पुणे तसेच पिंपरी-चिंचवड शहरामध्ये
सीसीटीव्ही प्रकल्पाबाबत मे. एडीएसएल
कंपनीस पहिला तिमाही हप्त्याचा निधी
वितरीत करणेबाबत...

महाराष्ट्र शासन

गृह विभाग

शासन निर्णय क्रमांक: सीसीटी-०८१५/प्र.क्र.२७/भाग-२/पोल-३

मादाम कामा रोड, हुतात्मा राजगुरु चौक

दुसरा मजला, मंत्रालय, मुंबई-३२

दिनांक: २५ फेब्रुवारी, २०१६

वाचा :

- १) शासनाचे क्रमांक आयएसएस-१०१२/प्र.क्र.७१/विशा-४, दि.१७.९.२०१३ चे हेतू पत्र (Letter of Intent)
- २) शासन निर्णय, गृह विभाग क्र. आयएसएस-१०१२/प्र.क्र.७१/विशा-४, दि. १४.१०.२०१३.
- ३) महाराष्ट्र शासन आणि मे. अलाईड डिजिटल सर्व्हिसेस लि. यांचे दरम्यान दि.२८.१०.२०१३ रोजी झालेला करारनामा.
- ४) शासन निर्णय, गृह विभाग क्र.सीसीटी-०८१५/प्र. क्र.२७/पोल-३, दि.६.८.२०१५ व समक्रमांकाचे शुध्दीपत्रक दि.१०.८.२०१५
- ५) शासन पत्र, गृह विभाग, क्र. सीसीटी-८१५/प्र. क्र. २७/भाग-२/पोल-३, दि.२७.१०.२०१५.
- ६) शासन निर्णय, गृह विभाग क्र.सीसीटी-०८१५/प्र. क्र.२७/भाग-२/पोल-३, दि.३.११.२०१५.
- ७) शासन निर्णय, गृह विभाग क्र.सीसीटी-०८१५/प्र. क्र.२७/भाग-२/पोल-३, दि.१४.१.२०१६.
- ८) सीईओ आयएसजी, अलाईड डिजिटल यांचे दि.२८.१.२०१६ रोजीचे पत्र.
- ९) मे. प्राईसवॉटरहाऊस कूपर्स कं. यांचा दि. ११.२.२०१६ रोजीचा ई-मेल संदेश.

प्रस्तावना :

पोलीस आयुक्त, पुणे यांचे अधिनस्त, पुणे व पिंपरी-चिंचवड शहरांमध्ये सीसीटीव्ही बसविण्याबाबत मे.अलाईड डिजिटल सर्व्हिसेस लि. कंपनीला Letter of Intent दि. १७.९.२०१३ रोजी देण्यात आले होते. सदर प्रकल्पास व त्यासाठी येणाऱ्या संभाव्य रु. २२५,००,००,०००/- (रुपये दोनशे पंचवीस कोटी फक्त) इतक्या रक्कमेच्या खर्चास संदर्भाधीन क्र. २ वरील दि.१४.१०.२०१३ रोजीच्या शासन निर्णयानुसार प्रशासकीय मान्यता दिली आहे. संदर्भ क्र. ३ च्या करारपत्रानुसार सदरहू कंपनीला देय असणारी रक्कम एकरकमी देय न करता, पुढील ६ वर्षांच्या कालावधीमध्ये (म्हणजेच प्रकल्प कार्यान्वित झाल्यावर २०% आणि उर्वरित ८०% रक्कम २० समान हप्त्यामध्ये) अदा करणे बंधनकारक आहे.

पुणे व पिंपरी चिंचवड सीसीटीव्ही प्रकल्पाचे काम पुर्ण झाले असुन सदर प्रकल्प दि.२७.१०.२०१५ रोजी कार्यान्वित (Go-Live) झाला आहे. मे. अलाईड डिजिटल सर्व्हिसेस लि. यांना रु.१०.०० कोटी एवढी रक्कम दि.६.८.२०१५ व दि.१०.८.२०१५ (शुध्दीपत्रक) संदर्भ क्र. ३ च्या शासन निर्णयान्वये व संदर्भाधीन क्र. ४ वरील दि.३.११.२०१५ चे शासन निर्णयान्वये रु.२५,००,००,०००/- (अक्षरी रु. पंचवीस कोटी फक्त) (सर्व करांसहीत) एवढी रक्कम मंजूर

करण्यात आली आहेत. तसेच संदर्भाधिन क्र. ७ दि. १४.०१.२०१६ च्या शासननिर्णयान्वये रु.७,५०,००,०००/- एवढी अशी एकुण रु. ४२,५०,००,०००/- एवढी रक्कम सदर कंपनीस अदा करण्यात आली आहे. सल्लागार कंपनी मे.पीडब्ल्युसी यांच्या दि.११.०२.२०१६ च्या ई-मेल संदेशाद्वारे (संदर्भ क्र. ९) दिलेल्या दि.४.२.२०१६ पर्यंतच्या अहवालानुसार प्रकल्पाची एकुण किंमत रु. २०८,४९,७२,२६९/- एवढी आहे. प्रकल्पाच्या किमतीच्या २०% रु.४०,४०,७७,२१६/- (दंडाच्या ४% रक्कम वजा करुन) व दि.२७.१.२०१६ पर्यंतचा पहिला तिमाही हप्ता रु.८,०८,९५,४४५/- (दंडाच्या ४% रक्कम वजा करुन) अशी एकुण रु.४८,५३,७२,६६०/- एवढी रक्कम कंपनीला आजपर्यंत देय आहे. त्यापैकी एकुण रु. ४२,५०,००,००० /- एवढी रक्कम मे. अलाईड डिजिटल सर्व्हिसेस लि. यांना अदा करण्यात आली आहे. उर्वरीत रु.६,०३,७२,६६० एवढी रक्कम पहिला तीमाही हप्ता म्हणुन सदर कंपनीस अदा करण्याची बाब शासनाच्या विचाराधिन होती.

शासन निर्णय :

मे. अलाईड डिजिटल सर्व्हिसेस लि. आणि महाराष्ट्र शासन यांचे दरम्यान दि.२८.१०.२०१३ रोजी झालेल्या करारानुसार पुणे सीसीटीव्ही प्रकल्पाच्या केलेल्या कामासाठी मे. अलाईड डिजिटल सर्व्हिसेस लि. कंपनीला पहिला तिमाही हप्ता म्हणुन रु. ६,०३,७२,६६०/- (सहा कोटी तीन लक्ष बहात्तर हजार सहाशे साठ रुपये) एवढी रक्कम अदा करण्यास या शासन निर्णयान्वये मंजूरी देण्यात येत आहे.

२. सदरहू, रक्कम आहरीत करण्यासाठी पोलीस आयुक्त, पुणे शहर यांना नियंत्रक अधिकारी तसेच आहरण व संवितरण अधिकारी म्हणून घोषित करण्यास येते आहे. त्यांनी उपरोक्त रक्कमेचा धनादेश बँक ऑफ इंडीया, मुंबई ओवरसीज शाखा यांचेकडील **ESCROW Account No. 015020110000285 IFSC :BKID0000150** या खात्यावर जमा करावा.

३. प्रस्तुत प्रकरणी होणारा खर्च हा "मागणी क्र. बी-१०, ४०५५- पोलीस यावरील भांडवली खर्च, ८०० इतर खर्च, (००)(०९) सीसीटीव्ही संनियंत्रण यंत्रणा बसविणे (४०५५ ०२२३) योजनेतर योजना -५२ यंत्रसामग्री व साधनसामग्री" या लेखाशिर्षाखाली खर्ची टाकण्यात यावा व तो २०१५-१६ या वित्तीय वर्षासाठी उपलब्ध असलेल्या अनुदानातून भागविण्यात यावा.

४. हा शासन निर्णय वित्त विभागाचा शासन निर्णय क्र. विअप्र-२०१३/प्र. क्र. ३०/२०१३/विनियम, भाग-२, दि.१७.४.२०१५ मधील वित्तीय अधिकार, नियम पुस्तिका, १९७८ भाग-पहिला, उपविभाग-दोन, महाराष्ट्र आकस्मिक खर्च नियम, १९६५ अन्वये प्रदान करण्यात आलेल्या वित्तीय अधिकारानुसार व अनु.क्र. ४, नियम क्र.७ अन्वये प्रशासकीय विभागाला असलेल्या अधिकारान्वये मंजूर करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२५१२०२२४३१२९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कैलास गायकवाड)

उपसचिव, महाराष्ट्र शासन

प्रत,

१. अपर मुख्य सचिव, माहिती व तंत्रज्ञान, मंत्रालय, मुंबई
२. पोलीस महासंचालक, महाराष्ट्र राज्य, मुंबई
३. पोलीस आयुक्त, पुणे शहर, पुणे
४. महालेखापाल (लेखा व अनुज्ञेयता/लेखापरीक्षा), महाराष्ट्र १/२, मुंबई/नागपूर
५. आयुक्त, पुणे महानगरपालिका, पुणे
६. आयुक्त, पिंपरी-चिंचवड महानगरपालिका, पुणे
७. अधिदान व लेखा अधिकारी, मुंबई
८. निवासी लेखा परीक्षा अधिकारी, मुंबई
९. जिल्हा कोषागार अधिकारी, पुणे
१०. मे.अलाईड डिजिटल सर्व्हिसेस लि., प्रिमाईसेस नं. १३-ए, १३ वा मजला, अर्नेस्ट हाऊस, बॅकबे रेक्लेमेशन, एनसीपीए रोड, ब्लॉक III, नरीमन पार्क, मुंबई-२१.
११. वित्त विभाग, व्यय-७/ वित्तीय सुधारणा
१२. निवडनस्ती, पोल-३
